

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருநந்திபுர
விண்ணகரம்

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருநந்திபுர விண்ணகரம்

பொதுத்தனியன்கள்

ராமாநுஜ த₃யாபாத்ரம் ஜ்ஞாநவைராக்க₃ய பூ₄ஷணம் |
ஸ்ரீமத்₃வேங்கடநாதா₂ர்யம் வந்தே₃ வேதா₃ந்ததே₃ஸிகம் || 1 ||

ஸ்ரீஸைஸை த₃யாபாத்ரம் தீ₄ப₄க்த்யாதி₃கு₃ணார்ணவம் |
யதீந்த₃ரப்ரவணம் வந்தே₃ ரம்யஜாமாதரம் முநிம் || 2 ||

லக்ஷ்மீநாத₂ஸமாரம்பா₄ம் நாத₂யாமுநமத்₄யமாம் |
அஸ்மதா₃சார்யபர்யந்தாம் வந்தே₃ கு₃ருபரம்பராம் || 3 ||

யோ நித்யமச்யுதபதா₃ம்பு₃ஜயுக்₃மருக்ம -
வ்யாமோஹதஸ்ததி₃தராணி த்ரு'ணாயமேநே |
அஸ்மத்₃கு₃ரோர்ப₄க₃வதோஸ்ய த₃யைகஸிந்தோ₄:
ராமாநுஜஸ்ய சரணௌ ஸரணம் ப்ரபத்₃யே || 4 ||

மாதா பிதா யுவதயஸ்தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர்வகுளாபி₄ராமம்
ஸ்ரீமத் தத₃ங்க₄ரியுக₃ளம் ப்ரணமாமி மூர்த்₄நா || 5 ||

பூ₄தம் ஸரஸ்ச மஹதா₃ஹ்வய ப₄ட்டநாத₂
ஸ்ரீப₄க்திஸார குலஸேக₂ர யோகி₃வாஹாந் |

ப₄க்தாங்க₄ரி₄ரேணு₄ பரகால யதீந்த₃ர மிஸ்ராந்
ஸ்ரீமத் பராங்குஸமுநிம் ப்ரணதோஸ்மிநித்யம் || 6 ||

பெரியாழ்வார் தனியன்கள்

கு₃ருமுக₂மநதீ₄த்ய ப்ராஹ வேதா₃நஸேஷாந்
நரபதிபரிக்லு'ப்தம் ஸூல்கமாதா₃துகாம: |
ஸ்வஸூரமரவந்த₃யம் ரங்க₃நாத₂ஸ்ய ஸாக்ஷாத்
த்₃விஜகுலதிலகம் தம் விஷ்ணுசித்தம் நமாமி ||

மின்னார் தடமதிள்சூழ் வில்லிபுத்தூரென்றொரு கால் *
சொன்னார் கழற்கமலம் சூடினோம் * - முன்னாள்
கிழியறுத்தான் என்றுரைத்தோம் * கீழ்மையினிற் சேரும்
வழியறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தானென்று *
ஈண்டிய சங்கம் எடுத்துத * வேண்டிய
வேதங்களோதி * விரைந்து கிழியறுத்தான் *
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு * பல்லாயிரத்தாண்டு *
பல கோடி நூறாயிரம் *
மல்லாண்ட திண்தோள் மணிவண்ணா ! * உன்
சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் *
பிரிவின்றி ஆயிரம் பல்லாண்டு *

வடிவாய் நின் வல மார்பினில் *
வாழ்கின்ற மங்கையும் பல்லாண்டு *
வடிவார் சோதி வலத்துறையும் *
சுடராழியும் பல்லாண்டு *
படை போர் புக்கு முழங்கும் *
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்றீருள்ளீரேல் *
வந்து மண்ணும் மணமும் கொண்மின் *
கூழாட் பட்டு நின்றீர்களை *
எங்கள் குழுவினில் புகுதலொட்டோம் *
ஏழாட் காலும் பழிப்பிலோம் நாங்கள் *
இராக்கதர்வாழ் * இலங்கை
பாழாளாகப் படை பொருதானுக்குப் *
பல்லாண்டு கூறுதுமே || 1.1.3 ||

ஏடுநிலத்தில் இடுவதன் முன்னம் வந்து *
எங்கள் குழாம் புகுந்து *
கூடு மனமுடையீர்கள் வரம்பொழி *
வந்தொல்லைக் கூடுமினோ *
நாடு நகரமும் நன்கறிய *
நமோ நாராயணாயவென்று *
பாடு மனமுடைப் பத்தருள்ளீர் ! *
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி *
அசுரர் இராக்கதரை *

இண்டைக் குலத்தை எடுத்துக் களைந்த *
இருடிகேசன் தனக்கு *
தொண்டக் குலத்திலுள்ளீர் ! வந்தடி தொழுது *
ஆயிர நாமம்சொல்லி *
பண்டைக் குலத்தைத் தவிர்ந்து *
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் *
ஏழ் படி கால் தொடங்கி *
வந்து வழிவழி ஆட்செய்கின்றோம் *
திருவோணத் திருவிழவில்
அந்தியம் போதில் அரியுருவாகி *
அரியை அழித்தவனை *
பந்தனை தீர்ப் பல்லாண்டு *
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடராழி *
திகழ் திருச்சக்கரத்தின் *
கோயிற்பொறியாலே ஒற்றுண்டு நின்று *
குடிகுடி ஆட்செய்கின்றோம் *
மாயப் பொருபடை வாணனை *
ஆயிரந் தோளும் பொழி குருதி
பாய * சுழற்றிய ஆழி வல்லானுக்குப் *
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் *
நியதமும் அத்தாணிச் சேவகமும் *

கையடைக் காயும் கழுத்துக்குப் பூணொடு *
காதுக்குக் குண்டலமும் *
மெய்யிட நல்லதோர் சாந்தமும் தந்து *
என்னை வெள்ளுயிராக்க வல்ல *
பையுடை நாகப் பகைக்கொடியானுக்குப் *
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் *
கலத்ததுண்டு *
தொடுத்த துழாய்மலர் சூடிக் களைந்தன *
சூடுமித்தொண்டர்களோம் *
விடுத்த திசைக்கருமம் திருத்தித் *
திருவோணத் திருவிழவில் *
படுத்த பைந்நாகணைப் பள்ளிகொண்டானுக்குப் *
பல்லாண்டு கூறுதுமே || 1.1.9 ||

எந்நாள் எம்பெருமான் *
உன்தனக்கடியோம் என்றெழுத்துப்பட்ட
அந்நாளே * அடியோங்கள் அடிக்குடில் *
வீடுபெற்றுய்ந்ததுகாண் *
செந்நாள் தோற்றித் *
திருமதுரையுள் சிலைகுனித்து * ஐந்தலைய
பைந்நாகத் தலை பாய்ந்தவனே ! *
உன்னைப் பல்லாண்டு கூறுதுமே || 1.1.10 ||

‡ அல்வழக் கொன்றுமில்லா *
அணிகோட்டியர் கோன் * அபிமான துங்கள்

செல்வனைப்போலத் *

திருமாலே ! நானும் உனக்குப் பழுவடியேன் *
நல்வகையால் நமோ நாராயணாவென்று *
நாமம் பல பரவி *
பல்வகையாலும் பவித்திரனே ! *
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் *
பரமேட்டியை * சார்ங்கம் என்னும்
வில்லாண்டான் தன்னை *
வில்லிபுத்தூர் விட்டுசித்தன் விரும்பியசொல் *
நல்லாண்டென்று நவின்றுரைப்பார் *
நமோ நாராயணாயவென்று *
பல்லாண்டும் பரமாத்மனைச் *
சூழ்ந்திருந்தேத்துவர் பல்லாண்டே || 1.1.12 ||

பெரிய திருமொழி - தீதறு

‡ தீதறு நிலத்தொடெரி காலினொடு * நீர் கெழு
விசும்பும் அவையாய் *
மாசறு மனத்தினொடுறக்கமொடிறக்கை *
அவையாய் பெருமான் *
தாய் செற உளைந்து தயிர் உண்டு குடம் ஆடு *
தடமார்வர் தகை சேர் *
நாதன் உறைகின்ற நகர் * நந்திபுர விண்ணகரம்
நண்ணு மனமே || 5.10.1 ||

உய்யும் வகை உண்டு சொன செய்யில் * உலகேழும்
ஒழியாமை முனநாள் *

மெய்யின் அளவே அமுது செய்ய வல *

ஐயன் அவன் மேவு நகர் தான் *

மைய வரி வண்டு மதுவுண்டு கிளையோடு *

மலர் கிண்டி அதன்மேல் *

நைவளம் நவிற்று பொழில் * நந்திபுர விண்ணகரம்

நண்ணு மனமே || 5.10.2 ||

உம்பர் உலகேழு கடல் ஏழு மலை ஏழும் *

ஒழியாமை முன நாள் *

தம் பொன் வயிறார் அளவும் உண்டவை உமிழ்ந்த *

தடமார்வர் தகை சேர் *

வம்பு மலர்கின்ற பொழில் * பைம் பொன் வரு தும்பிமணி

கங்குல் வயல் சூழ் *

நம்பன் உறைகின்ற நகர் * நந்திபுர விண்ணகரம்

நண்ணு மனமே || 5.10.3 ||

பிறையின் ஒளி எயிறிலக முறுகி எதிர் பொருதும் என *

வந்த அசுரர் *

இறைகள் அவை நெறு நெறென வெறிய அவர் வயிறழல *

நின்ற பெருமான் *

சிறை கொள் மயில் குயில் பயில மலர்கள் உக அளி முரல *

அடிகொள் நெடு மா *

நறைசெய் பொழில் மழை தவழும் * நந்திபுர விண்ணகரம்

நண்ணு மனமே || 5.10.4 ||

மூளவெரி சிந்தி முனிவெய்தி அமர் செய்தும் என *

வந்த அசுரர் *

தோளும் அவர் தாளும் முடியோடு பொடியாக *
நொடியாம் அளவெய்தான் *
வாளும் வரி வில்லும் வளை ஆழி கதை சங்கம்
இவை * அங்கை உடையான் *
நாளும் உறைகின்ற நகர் * நந்திபுர விண்ணகரம்
நண்ணு மனமே || 5.10.5 ||

தம்பியொடு தாம் ஒருவர் தன் துணைவி காதல் *
துணையாக முன நாள் *
வெம்பியெரி கானகம் உலாவும் அவர் தாம் *
இனிது மேவு நகர் தான் *
கொம்பு குதி கொண்டு குயில் கூவ மயில் ஆலும் *
எழில் ஆர் புறவு சேர் *
நம்பி உறைகின்ற நகர் * நந்திபுர விண்ணகரம்
நண்ணு மனமே || 5.10.6 ||

தந்தை மனம் உந்து துயர் நந்த இருள் வந்த விறல் *
நந்தன் மதலை *
எந்தை இவன் என்றமரர் கந்த மலர் கொண்டு தொழ *
நின்ற நகர் தான் *
மந்த முழுவோசை மழை ஆக எழு கார் *
மயில்களாடு பொழில் சூழ *
நந்தி பணிசெய்த நகர் * நந்திபுர விண்ணகரம்
நண்ணு மனமே || 5.10.7 ||

எண்ணில் நினைவெய்தி இனி இல்லை இறை என்று *
முனியாளர் திருவார் *

பண்ணில் மலி கீதமொடு பாடி அவர் ஆடலொடு *
கூட எழிலார் *
மண்ணில் இது போல நகர் இல்லை என *
வானவர்கள் தாம் மலர்கள் தூய் *
நண்ணி உறைகின்ற நகர் * நந்திபுர விண்ணகரம்
நண்ணு மனமே || 5.10.8 ||

வங்க மலி பெளவம் அது மா முகடின் உச்சி புக *
மிக்க பெருநீர் *
அங்கம் அழியார் அவனதாணை தலை சூடும் *
அடியார் அறிதியேல் *
பொங்கு புனல் உந்து மணி கங்குல் இருள் சீறும் ஒளி *
எங்கும் உளதால் *
நங்கள் பெருமான் உறையும் * நந்திபுர விண்ணகரம்
நண்ணு மனமே || 5.10.9 ||

‡ நறை செய் பொழில் மழை தவழும் * நந்திபுர விண்ணகரம்
நண்ணி உறையும் *
உறை கொள் புகர் ஆழி சுரி சங்கம் அவை *
அங்கையுடையானை * ஒளி சேர்
கறை வளரும் வேல் வல்ல * கலியன் ஒலி மாலை இவை
ஐந்தும் ஐந்தும் *
முறையின் இவை பயில வல அடியவர்கள் கொடு வினைகள் *
முழுதகலுமே || 5.10.10 ||

திரு செண்பகவல்லி ஸமேத ஜகந்நாதன் திருவடிகளே ஸரணம்